

# قطعات

(۱)

## نواب کلب علی خاں

ہند میں اہل تسنن کی ہیں دو سلطنتیں  
حیدر آباد دکن، رشک گلستانِ ارم  
رام پور، اہل نظر کی ہے نظر میں وہ شہر  
کہ جہاں بہشت بہشت آ کے ہوئے ہیں باہم  
حیدر آباد بہت دور ہے اس ملک کے لوگ  
اس طرف کو نہیں جاتے ہیں، جو جاتے ہیں تو کم  
رام پور آج ہے وہ بقعہ محمود کہ ہے  
مرجع و مجمع اشرافِ نژادِ آدم  
رام پور ایک بڑا باغ ہے از روئے مثال  
دلکش و تازہ و شاداب و وسیع و خرم

۱- شرح :

ہندوستان میں اہل  
سنت کی دو سلطنتیں  
ہیں، ایک حیدر آباد  
دکن، جو باغِ بہشت  
کے لیے باعثِ رشک  
ہے۔

۲- شرح :

دوسری سلطنت  
رام پور کی ہے اور  
رام پور اہل نظر کی،  
نگاہوں میں وہ شہر  
ہے، جہاں آٹھوں  
بہشت آ کر اکٹھے  
ہو گئے ہیں۔